

చిత్ర (వధ) కథ

- శశి, Fairlawn, NJ

ఆదివారం మధ్యాహ్నం రెండుగంటలు, లంచ్ చేసి, అంతా సర్దుకునివచ్చి టి.వి. ముందు కూర్చున్నారు కృష్ణమూర్తి యింటిసభ్యులంతా. కూతుర్లద్దరినీ మధ్యలో కూర్చోబెట్టుకుని తెలుగు సినిమా స్టార్లు చేశాడు కృష్ణమూర్తి.

కృష్ణమూర్తియింటో ఈమధ్యనే ఒక రిజల్యూషన్ తీసుకున్నారు. ఇకనుండి ప్రతి ఆదివారం యింటోని సభ్యులంతా కలసి ఒక తెలుగు మూవీ చూడాలని. వారింట్లో అప్పుడప్పుడు యిటువంటి రిజల్యూషన్లు మామూలే. అందరూ కలసి కూర్చుని వీకెండు ఒకగంట చదివి, చదివినది చర్చించుకోవటం, వీక్ లో ఒకరోజు అందరూ హాస్ వర్కు చేయటం, పిల్లలతోకలసి ఔటింగుకు వెళ్ళటంలాంటి రిజల్యూషన్లు చేసుకుంటారు. అది సజెస్టు చేసేది పిల్లలు కావచ్చు, పెద్దలు కావచ్చు. అందరూ యితరుల కోరికను మన్నించి అదిఫాలో అవుతారు మళ్ళీ యింకో ఫేంజీకావాలి అనుకునేంతవరకూ లేదా అనుకున్న ప్రాజెక్టు పూర్తి అయేవరకూ.

ఒకవిధంగా కృష్ణమూర్తిది ఆదర్శకుటుంబమని చెప్పవచ్చు. ఇంట్లో ఒకరంటే ఒకరికి, ఒకరిమాటంటే యింకొకరికి విలువ, గౌరవం ఉన్నాయి. పిల్లలిద్దరూ టీనేజర్లు. అయినా మాకు మీ పార్టీలు బోరుకొడతాయి రాము అనరు. అక్కడకు వెళ్ళిన తరువాత వాళ్ళ ఏజ్ వాళ్ళు లేకపోయినా బోరుకొడుతుంది అనకుండా “ అంటే నేను స్నాక్స్ సర్వీచేయనా? టేబిల్ సెట్ చేయనా” అంటూ తిరగటం, లేదా ఎవరైనా చిన్నపిల్లలంటే వాళ్ళను పెట్టుకుని ఆడించటంలాంటివి చేస్తుంటారు. ఫ్రెండ్లుందరూ మీ పిల్లలకు మంచి, మర్యాదా, మన్నన ఉన్నాయంటూఉంటారు. కల్చరల్ ప్రోగ్రామ్స్ కు కూడా తరచూ అటెండ్ అవుతూవుంటారు. అక్కడ బ్యానర్స్ సెట్ చేయటం, వడ్డనలు చేయటంలాంటి వాటిలో సాయం చేస్తూవుంటారు. దానాదీనా కృష్ణమూర్తి పిల్లలు అమెరికాలోఉన్నా, ఒక్క స్కూలుకి వెళ్ళినపుడుతప్ప, చాలామటుకు సదహారణాల (అవి ఇప్పుడు లేవుకదా అందుకని అలాంటి ఆడపిల్లలు అక్కడకూడా లేరనుకుంటాను.) ఆంధ్రా ఆడపిల్లల్లా ఉంటారు.

కానీ ఇప్పుడు సమస్యంతా కృష్ణమూర్తికే వచ్చింది. ఈమధ్య చిన్నకూతురు మీరా “ ఫామిలీ” చేయాలంటూ తీసుకువచ్చింది. మీ గ్రేట్ గ్రేట్ గ్రాండ్ పేరెంట్స్ ఎవరు? వాళ్ళ గ్రాండ్ పేరెంట్స్ ఎవరు? మన కల్చర్ ఏమిటి? ట్రెడిషనల్ వేల్ఫ్యాస్ ఏమిటి? అని అడిగింది. నిజానికి కృష్ణమూర్తి, విజయ దేనికి సరైన సమాధానం చెప్పలేకపోయారు. వాళ్ళకే సిగ్గునిపించింది. అవును, అసలు మన ట్రెడిషన్ ఏమిటి అనుకున్నారు? గురువును పూజించుము, పెద్దలను గౌరవించుము అంటూ చెప్పారు. కానీ తరువాతవాళ్ళకే అనుమానం వచ్చింది. ఇవినీతివాక్యాలు. కానీ సంప్రదాయాలు ఎలా అవుతాయి అని. అదీకాక ఈమధ్య వాళ్ళ ఫేమిలిఫ్రెండ్స్ లో కొందరిపిల్లలు కులాంతర, మతాంతర వివాహాలేకాక జాతీయేతర వివాహాలు కూడా చేసుకున్నారు. అదిచూచి అతనికికూడ అనుమానం వచ్చింది. తనకూతుర్లు కూడా ఏ అంతర్జాతీయ వివాహంలాంటి దానికైనా పొల్పడతారేమోనని.

అందుకని వాళ్ళు ఒక నిర్ణయానికి వచ్చారు. ఇక్కడ పిల్లలకు రీడింగ్ అలవాటు చేయటానికి “ డియర్ ” (డాస్ ఎవ్విరిథింగ్ అండ్ రీడ్) అని ఉంటుంది. చిన్నప్పుడు వీళ్ళిద్దరూ ఇది ఫ్లెడిట్వమ్ 15 నిముషాలు రీడ్ చేయమన్నారు అని స్టోరీబుక్స్ పట్టుకుని కూర్చునేవాళ్ళు. మొదట్లో కృష్ణమూర్తి ఇదేమిటి అనుకున్నాడు కానీ తరువాత వాళ్ళు దాన్ని అర్థం చేసుకున్నది విశ్లేషించి తిరిగి వ్రాయటం, దానిగురించి వాళ్ళ అభిప్రాయాలు వ్యక్తం చేయమనటం చూచి అనుకున్నాడు- అక్కడ ఇంట్రెస్టు క్రియేట్ చేయటం ముఖ్యంకాని అది కథలపుస్తకమా, పాఠ్యపుస్తకమా

అన్నది ముఖ్యంకాదని. అతనికి తన చిన్నతనం గుర్తుకువచ్చేది. చిన్నప్పుడు చందమామ, బాలమిత్రలాంటి పుస్తకాలు చేతిలో చూస్తేచాలు తిట్టేవాళ్ళు పాఠ్యపుస్తకాలు చదవకుండా ఆ పుస్తకాలేమిటని.

కృష్ణమూర్తికూడా అదే పంధాలో నడిచి, తెలుగుసినిమాలు చూపించేసే మనకల్చరు, సంప్రదాయాలు వాళ్ళలో నూరిపోద్దామనుకున్నాడు. కష్టపడి 35 మైళ్ళు డ్రైవుచేసుకుని వెళ్ళి లేటెస్టు మూవీస్ మూడునాలుగు ఇమ్మన్నాడు. దానిఫలితమే ఈ మాట్నీ షో.

అతను అలోచనల్లో ఉండగానే కొంతసేనిమా నడిచింది. ఎందుకో అర్థంకాకుండా మూవీ స్టార్లుకావటమే గ్యాంగ్ వార్ లాంటి దానితో స్టార్లు అయింది. అలా పదిహేను, ఇరవై నిముషాలు గడిచిపోయాయి. ఆ తరువాత కథకు కనెక్షన్ ఏమిటో తెలియని పాత్రలలో మరికొంత నడిచింది. ఇంతలో హీరోయిన్ హీరోనిచూసింది. లవ్ ఎట్ ఫస్ట్ సైట్ కామోసు, ఆమె ఊహల్లోకి జారిపోయింది. బికినీ లాంటి కోయ్ డ్రెస్ వేసుకొని “ కొంగే జారి పోతుంటే” అని పాట మొదలు పెట్టింది. ఇదేమిటి ఈ అమ్మాయి చీర కట్టుకోకుండా కొంగు జారిపోతుంది అని పాడుతుంది అనుకుంది విజయ. అంతలో చిన్నకూతురు మీరా అడగనే అడిగింది “ అమ్మా కొంగు అంటే ఏమిటి” అని. రేఖ గుడ్లరుముతూ చూసింది చెల్లివైపు. విజయకు కూతురిమాటల్లో అంతరార్థం తెలిసి నవ్వి ఊరుకుంది. “ ఆ, అదిగోనండోయ్! రెండోచరణంలో చీర కట్టుకుంది” అంది విజయ. కానీ ఆ అమ్మాయి సైలెంట్ గాను ఎక్కడా భుజంమీద నిలవనీయటంలేదు. తనే తీసేసి జండాలా అలా ఎగరేస్తూనే ఉంది. ఏం పిక్చరైజేషన్ ఏమిటో పాటకు, యాక్టనుకు అప్పలు సంబంధం లేకుండా ఉంది అనుకున్నాడు కృష్ణమూర్తి. మొత్తానికి రెండుగంటల “ చిత్రవధ ” ననుభవించి పక్కరు పూర్తిచేశారు. తరువాత అందులో డిస్ కస్ చేయవలసింది ఏమీ కనిపించలేదు. ఎవరికివారు క్యయట్ గా డిస్ పర్ట్ అయిపోయారు. మిగిలిన మూవీస్ చూస్తే అవీ అలాగే ఉన్నాయి.

మూవీస్ రిటర్న్ చేస్తూ అడిగాడు కృష్ణమూర్తి ఈసారి “ మంచి ఫామిలీ సెంటిమెంట్లు మన సొసైటీని డెపిక్టు చేస్తున్న సినిమాలు ఏమయినా ఉంటే ఇమ్మని. మొదటి సినిమాలో అన్నదమ్ముల సంసారాలమధ్య గొడవలు. ఒక్కళ్ళ పిల్లల్ని ఒకళ్ళు నరుక్కోవటాలు, చంపుకోవటమూనూ. మొత్తం చిత్రమంతా రక్తపాతమే. ఇంకో సినిమాలో డబ్బుకోసం తల్లిని, తండ్రిని చిత్రహింసలు పెట్టడం లేదా తండ్రి బ్రతికి ఉండగానే తల్లిని విధవనుచేసి ఇమ్మూరెన్సు, పెన్షన్ కోసం కొట్టుకోవటం, మరొకసినిమాలో బావామరుదుల పోట్లాటల్లో అన్నాచెల్లెళ్ళు ఎడబాటు. ఇక ఎవార్లు విన్సింగ్ సినిమా చాలా నేచురల్ గా ఉంది అని పేరువచ్చిన సినిమాలో దేశం మొత్తంమీద ఉన్న సమస్యలన్నీ ఒకే కుటుంబానికి హృదయవిదారకంగా స్పష్టించాడు దర్శకుడు. ఈకాలంలో ఒక గుమాస్తాకు ఎనిమిదిమంది పిల్లలు. తినటానికితిండి, ఒంటిమీదబట్టలు లేని స్థితిలో తల్లికి గుండెకు ఆపరేషను, భార్యకు జబ్బురావటం, చెల్లి లక్షలు కట్టుఅడిగే కుర్రవాణ్ణి ప్రేమించి, పెళ్ళికాకపోతే పరువుపోయే స్థితి వచ్చిందనిచెప్పటం, చివరికి బాధలకు తట్టుకోలేక మొత్తం అందరూ విషంతీసుకుని చనిపోదామనే నిర్ణయానికి రావటం. ఆ కష్టాలచూచి మెంటల్ ట్రాన్స్ లో అనిపించింది. అదీకాక చూస్తున్న సినిమాల్లో సగానికిపైగా సినిమాలలో హీరోకి ఇద్దరుభార్యలు. ఇంకా టాప్ హీరో అయితే ముగ్గురు హీరోయిన్లు. తన పెద్దకూతురు రేఖ అడిగింది కూడా “ ఈజ్ బిగమీ లీగల్ ఇన్ ఇండియా” అని.

ఇక మూడవ తరహా సినిమాల్లో గుండాయిజంతో కూడిన రాజకీయాలు. (ముగింపు 27 వ పేజీలో)

తలచుకుంటారు, కలలోనైనా.

సంస్కృతి స్ఫోరకమైన సంప్రదాయాలను మనం ఈసడించినా మనరక్తంలో అని జీర్ణించుకుని ఉంటాయి, ముఖ్యంగా మన స్త్రీలలో. మన స్త్రీలే మన సంప్రదాయాలను సజీవంగా నిలిపే పెట్టనికోటలు. (అందుకేగదా కొందఱు స్త్రీలునాకు సాష్టాంగం చేశారుకాని, పురుషులు చేయలేదే, అనాడు.)

సంప్రదాయానికి ప్రాతమమ్మకాలకి భేదం ఉన్నది. ఈ రెండవ తరగతికి చెందినవి ఎవరికో: వాయసం తీర్చాలి, అనగా ఎడమనుండి కాకి కుడికి ఎగరాలికాని, కుడినుండి ఎడమకుకాదు, మనం బయలుదేరేటప్పుడు. ఒకటికొకటి వచ్చిన తొమ్మిదవనాడు అక్కడనుండి బయలుదేరకూడదు. అలాగే అమావాస్యనాడు ప్రయాణం ఉపక్రమించరాదు. వీటికి వ్యతిరేకంగా చేస్తే ఏమీ చెడుకాని ఎన్నో సందర్భాలు ఉన్నాయి. వాయసం తీర్చగానే పని జరగనక్కఱలేదు కూడ.

ఈ విధమైన విశ్వాసాలకు-కొందఱు ఇవి మూఢవిశ్వాసాలని అంటారు- నేను విపులీకరించిన సంప్రదాయాలకు ఎంతో భేదం ఉన్నది. ఉదాహరణకు బూటు విప్పకుండా బొట్టు పెట్టించుకుంటే ఏమి అవుతుంది? కాని మన సంప్రదాయం ప్రకారం అలాచేయరు. రవికెగుడ్డ ఈయకుండా చీరయిస్తే ఏమవుతుంది? ఇండియాకు వస్తున్న మిత్రులు చీరలుమాత్రమే యిస్తే అక్కడిస్త్రీలు అవిగ్రహించరా? దేవుడిపటం సమీపంగా బూటుతో తిరిగితే ఏమవుతుంది? దేవుడికేమీ ఫరవాలేదు, అంత తేలికగా ఆ తిరిగిన వాడిమీద ఆయనకు కోపమూరాదు. సంప్రదాయం విలువ మన భావనలోనే ఉంటుంది. దాని వైశిష్ట్యం నేను పైన పేర్కొనిన అయిదు హేతువులమీద ఆధారపడి ఉంటుంది. అది పాటించడంలోగల ఆనందం స్వానుభవగోచరమేకాని తార్కికంగా నిరూపించడంసినదికాదు.....

మంత్రపు మామిడి చెట్టు -- ముగింపు

పిట్టెసుక్కుమన్నావంటే నీక్కూడా ఇంత పప్పు అన్నం పెట్టి ఇంత గడ్డ పెరుగు వెస్తాను. కడుపులో చల్ల...."

"ముసలమ్మా! నీ నాటకం కట్టి పెట్టి వెంటనే నా వెంట రా" గర్జించెడు, యముడు.

తన పప్పులు యమధర్మరాజు దగ్గర ఉడకవని గ్రహించి, దుఃఖమ్ము ఆపకాయ జాడీని చంకని పెట్టుకుని, "పద బాబూ పద" అని బయలు దేరింది.

తనొచ్చిన పని ఇంత సునాయాసంగా అయిపోతుందని యమధర్మరాజు కలలో కూడా అనుకోలేదు. ఎనుబోతు మీద ఎక్కి ధర్మలోకానికి బయలుదేరెడు. వెనకాతలే దుఃఖమ్ము.

"స్వామీ, నా సంగతి మరచి పోయారా" అని చెట్టు నుండి వేలాడుతూన్న యమభటుడు వెనకనుండి మొర పెట్టుకున్నాడు.

యమధర్మరాజుకి విడుపు మంత్రం తెలీదు. అందుకని వెనక్కి తిరిగి, "దుఃఖమ్మా, నీ రోజులింక అయిపోయాయి కదా. ఇంక ఆ భటుణ్ణి విడిపించేయ" అని ఒక హుకుం జారీ చేసెడు.

"నువ్వు నన్ను విడిపిస్తేనే నీ భటుణ్ణి నేను విడిపిస్తాను" అని బేరం పెట్టింది దుఃఖమ్ము.

యమధర్మరాజుకి గొంతుకలో పచ్చి వెలక్కాయ పడ్డంత పనయింది. ఒక్క నిమిషం ఆలోచించి, "దుఃఖమ్మా, చివికి శిథిలం అయిపోతూన్న నీ శరీరంలోనికి మళ్లా నీ ప్రాణాన్ని జొప్పించి ఏమి ప్రయోజనం? కాని నీ కోరిక ప్రకారం నిన్ను, అంటే నీ పేరుని, ఈ భూలోకంలో ఒరకాలం ఉండేలా చెస్తాను. నా భటుణ్ణి ఒడిలేయ" అని బేరం పెట్టెడు. ముసలమ్మ ఒప్పుకుంది.

చిత్రకథ -- ముగింపు

వరకట్టు పితాచాలకు బలైన అడవిల్లల జీవితాలు, నిరుద్యోగులైన యువకుల ఆత్మహత్యలు, తిరుగుబాట్లు-- "అహ! చనిపోయి ఎక్కడున్నావోకానీ అందుకే అలా ఆక్రోశించావు కదయ్యా అన్నగారూ ఇదేనా మన సంప్రదాయమిదేనా అని " అనుకున్నారు కృష్ణమూర్తి, విజయం.

ఆరోజు సినిమా అయినతరువాత పిల్లలిద్దరూ మొహమాటంలేకుండా చెప్పేవారు "నాన్నా ప్లీజ్ డోంట్ బ్రింగ్ దీస్ మూవీస్ ఎనీమోర్. మాకు గుండమ్మకథ, మిస్సుమ్మలాంటి మూవీస్ బాగున్నాయి" అని. వెళ్ళూ వెళ్ళూ వాళ్ళు అనుకునే మాటలువిన్నాడు " నాన్న మనల్ని ఆర్-రేటెడ్ మూవీస్, వయొలెంట్ వాచ్ చేయవద్దు అని టెలుగు మూవీస్ అన్నీ అనే తీసుకువస్తున్నారు" అని.

మూవీస్ తిరిగి ఇచ్చేస్తూ కృష్ణమూర్తి అడిగాడు " ఏమయ్యా ఏవయినా మంచి సినిమాలు ఇమ్మంటే ఇలాంటివి ఇస్తున్నావు? అని. " మీరే కదండి లేటెస్ట్ అని అడిగారు మరి ఇప్పుడు వస్తున్న మూవీస్ ఇవి" అని అన్నాడు షాపతను.

తిరిగివస్తూ అనుకున్నాడు కృష్ణమూర్తి " కానున్నది కాకమానదు. పిల్లలకు ఇలాంటి సినిమాలుచూపించి లేని వికారాలు, అభిప్రాయాలు ఏర్పరిచేకంటే, విజయతరువువాళ్ళు, తన ఫామిలీవాళ్ళు అందరూ క్లోజ్ సిట్టెడ్ కాబట్టి ముందులాగానే నాళ్ళను సెలవల్లో గ్రాండ్ పేరెంట్స్ దగ్గరికి, అత్తలు, పిన్నులు, పెద్దనాన్నల దగ్గరికి ఇండియా పంపితే వాళ్ళే చక్కగా మన ట్రెడిషనల్ వాల్యూస్, కల్చరు నేర్పిస్తారు." అని.....

CALL INDIA FOR 59¢ / MIN

ANYTIME 24 HRS. / DAY - 7 DAYS / WK.

Country	¢/minute	Country	¢/minute
Australia	49	Japan	59
Canada	29	Singapore	59
Hong Kong	59	UK	39
Bahamas	59	Norway	59
France	59	Switzerland	59

(Minimum Purchase \$100 & \$5 Processing fee = 170 Minutes to India)

No Activation Fees No Monthly Fees
No Added Surcharge No Fine Print
No Switching Present Carrier No Minimum Usage Required

SEND YOUR CHECK OR MONEY ORDER TO:

U.S. Universal INC. 1-800-929-9996
N5152 Summit Drive Tel: 414-929-8696
Fond du Lac, WI 54935 Fax: 414-922-7024

Laxman Kailas, President

DOMESTIC LONG DISTANCE LOW RATE CARDS ALSO AVAILABLE